

**AKHIL BHARAT KRISHI GO
SEVA SANGH (ESTD 1928)**

**SHREE VARDHMAN
PARIVAR (Estd 2003)**



Introduction

શ્રી વર્ધમાન પરિવાર એ એક અમ્બ્રેલા યુનિટ છે, આ વડીલોની આગવી સુઝની એક સફળ સક્સેસ સ્ટોરી છે.


શાસન સાપેક્ષ ધાર્મિક આયોજનો, સંસ્કૃતિરક્ષા અને શાસનરક્ષાના કાર્યો વિશાળ પાયા ઉપર શ્રી વર્ધમાન પરિવાર પોતે કરે છે. શ્રુત રક્ષા માટે શ્રુતગંગા સંસ્થા કાર્યરત છે. જીવરક્ષા માટે અખિલ ભારત કૃષિ ગો સેવા સંઘ આ દેશની જીવરક્ષા ક્ષેત્રમાં સૌથી જૂની અને પ્રસિદ્ધ સંસ્થા છે જે વર્ષ 1928માં મહાત્મા ગાંધી દ્વારા સ્થપાયેલ સંસ્થા છે. તીર્થરક્ષા ક્ષેત્રે શત્રુંજય યુવક મંડળ કાર્યરત છે.




Divine Blessings

શ્રી વર્ધમાન પરિવાર અને તેની સખી સંસ્થાઓએ છેલ્લા 10 વરસમાં અઢળક સફળતાઓ મેળવી છે, અદ્ભુત કાર્ય થયું છે, થઈ રહ્યું છે. પણ આ બધા જ કાર્યો અને સફળતાઓ નો સંપૂર્ણ શ્રેય પરમાત્મા શાસનપતિ શ્રી મહાવીર પ્રભુને, સંસ્થાના જન્મદાતા અને અમારા સહુ ના ઘડવૈયા યુગપ્રધાન આચાર્યસમ પૂજ્ય પંન્યાસ શ્રી ચંદ્રશેખરવિજયજીને અને હંમેશા સ્વર્ગલોકમાંથી પણ આશીર્વાદનો ધોધ વરસાવતા પૂજ્ય આચાર્ય શ્રી મુક્તિદર્શનસૂરીને જાય છે. એક પણ સફળતા અમારી નથી, બધી જ સફળતા આ ત્રિપુટીની છે અને અમોને તેમના પ્રિય કાર્યમાં કુશિયરનો રોલ મળ્યો એ સ્વીકારી બધી જ સફળતાઓ આ ત્રણ વિભૂતિઓને સમર્પિત કરીએ છીએ.

છેલ્લા દસ વરસમાં આટલા વિશાળ કાર્યો અમે સફળતા પૂર્વક કરી શક્યા એ અમારી સંસ્થાના વડીલોની દીર્ઘદ્રષ્ટિ અને સતત મળતું માર્ગદર્શન, પુરી ટીમના સંપ અને સમર્પણ ભાવ અને અમારા વડીલોની અને વોલિયન્ટર્સની ટીમને આભારી છે. આવું કોમ્બિનેશન પરમાત્મા જ ગોઠવી શકે છે.



પ્રભુ શ્રી મહાવીર સ્વામી



યુગપ્રધાન આચાર્યસમ
પ.પૂ.પંન્યાસ પ્રવર
શ્રી ચંદ્રશેખરવિજયજી મ. સા.



પ. પૂ. આચાર્ય ભગવંત
શ્રી મુક્તિદર્શનસૂરી મ. સા.

Akhil Bharat Krishi Go Seva Sangh



અખિલ ભારત કૃષિ ગો સેવા સંઘ (ABKGSS), નંબર F-668 હેઠળ નોંધાયેલ જાહેર ટ્રસ્ટની સ્થાપના આદરણીય રાષ્ટ્રપિતા મહાત્મા ગાંધી દ્વારા સન 1928 માં કરવામાં આવી હતી. સંસ્થાનું મુખ્ય મથક, ગોપુરી, વર્ધા (મહારાષ્ટ્ર), ખાતે સ્થિત છે. સંસ્થા માલેગાંવ અને મુંબઈમાં શાખાઓ સાથે, પશુ કલ્યાણના આધારસ્તંભ અને હિમાયતી તરીકે અડીખમ ઊભી છે.



પૂજ્ય ગુરુભગવંત આચાર્ય શ્રીમુક્તિદર્શનસૂરીની આલોક અને પરલોકમાંથી વરસી રહેલી કૃપાનો ધોધ એ અખિલ ભારત કૃષિ ગો સેવા સંઘનું પરમ સદ્ભાગ્ય છે. અખિલ ભારત કૃષિ ગો સેવા સંઘના પાયામાં અવ્વલ દરજ્જાના સ્વતંત્ર સેનાનીઓ અને રાષ્ટ્રભૂષણોની ફોજ દ્વારા સંસ્થાનું થઈ રહેલ સંચાલન છે.



હાલમાં, શ્રી કેશરીચંદ્ર સંપતરાય મહેતા, ભારતના એનિમલ વેલ્ફેર બોર્ડ અને કેટલ કમિશન ઓફ ઈન્ડિયાના ભૂતપૂર્વ સભ્ય, સંસ્થાના પ્રમુખ તરીકે સેવા આપે છે. તેઓ મહારાષ્ટ્રમાં પશુ કલ્યાણ કાયદાના અમલની બજવાણી કરવા માટે બોમ્બે હાઈકોર્ટ દ્વારા નિયુક્ત કરાયેલ સમિતિના સભ્ય પણ છે.

અખિલ ભારતીય કૃષિ ગૌ સેવા સંઘનું કાર્યક્ષેત્ર

1

પ્રાણીઓ અને પર્યાવરણની જાળવણી

પ્રાણીઓના કલ્યાણની હિમાયત કરવી, ખાસ કરીને પશુઓ, જે ભારતના સાંસ્કૃતિક અને આધ્યાત્મિક વારસામાં પવિત્ર સ્થાન ધરાવે છે. સંસ્થાનો મુખ્ય ઉદ્દેશ પર્યાવરણ ક્ષેત્રે જળ, જમીન અને જંગલની જાળવણી અને તેમાં વૃદ્ધિ કરવી .

2

પ્રાણી અને પર્યાવરણ સુરક્ષા કાયદાનો અમલ

જળ, જમીન, જંગલ અને જાનવરની રક્ષાને લગતી પોલિસીનો અભ્યાસ કરી, સરકાર સાથે વિચાર વિમર્શ કરી તેને વધુ સુદૃઢ બનાવવાના અને એ પોલિસી/કાયદાઓનું અમલીકરણ કરાવવાનો. ઉપરાંત પ્રાણી સુરક્ષાને લગતા કાયદાઓમાં સંશોધન કરીને તેને લાગુ કરવા સરકાર સાથે જરૂરી વાટાઘાટો કરવા માટે સતત કાર્યરત છે, જેથી પશુઓની ગેરકાયદેસર હેરફેર, કતલ અને પ્રાણીઓ પ્રત્યેની કૂરતાને અટકાવવાની કાર્યવાહીમાં આવતા વિઘ્નો દૂર થઈ શકે.

3

સરકારની પોલિસી અને કાયદાઓની ચકાસણી

પશુરક્ષા અને પર્યાવરણ રક્ષાને લગતા રાષ્ટ્રના અને અન્ય રાષ્ટ્રોના કાયદાઓનો અભ્યાસ કરી, રાષ્ટ્રહિતમાં વર્તમાનના કાયદાઓમાં સંશોધન કરી વિવિધ સરકારી સત્તાવાળાઓ સાથે સંવાદમાં સામેલ થવું અને રાજ્ય અને કેન્દ્રીય સ્તરે નીતિ ઘડનારાઓ સમક્ષ પ્રાણીઓ અને પર્યાવરણના હિતોનું પ્રતિનિધિત્વ કરવું.

Some Of The Success Stories

1.

**Plunder of India
(BANGLADESH
EXPORT 2016)**

2.

**Recreation
Fishing 2021**

3.

**Maharashtra
Animal
Prevention Act
2015**

4.

**Nagaland Dog
Meat Case 2023**

5.

**Bolakali Temple
Sacrifice 2023**

6.

**Live Animal
Export For
Slaughtering
2019**

7.

**Mid Day Meal
Maharashtra
2023**

8.

**Live Stock
Import Export
Bill 2023**

9.

**Gadhimai
Temple
Sacrifice 2024**


10.

Other Cases

1.


Plunder of India 2016 (BANGLADESH EXPORT)

- આશરે વર્ષ 1973 થી રોજિંદા અંદાજે 15000 થી 17000 ઢોર (બળદ, ભેસ અને ગાય) ભારતમાંથી દાણચોરી દ્વારા (ગૌમાંસ ખાવા માટે અને ચામડા ચર્મ - લેધર ઉદ્યોગ માટે) બાંગ્લાદેશમાં જઈ રહ્યા હતા.
- વર્ષ 2015 માં ABKGSS એ સર્વોચ્ચ અદાલતમાં **Plunder of India** ના શીર્ષક હેઠળ વિગતવાર રિસર્ચ ડોક્યુમેન્ટ્સ સાથે આટલા મોટા પાયા ઉપર ચાલતી પશુઓની તસ્કરી તાત્કાલિક રોકવા 23 એપ્રિલ 2015 ના રોજ કેસ દાખલ કરવામાં આવ્યો. જેનો ફેસલો તારીખ 15.5.2018 ના રોજ આપણી તરફેણમાં નિર્ણય લેવામાં આવ્યો.



- સુપ્રીમ કોર્ટે 15મી મે 2018ના રોજ આ દાણચોરી અને ગેરકાયદેસર વેપારને રોકવા માટે ભારત સરકારને કડક આદેશ આપ્યો હતો. આ દાણચોરીના ધંધામાંથી મળતા બેહિસાબ કાળા નાણાંનો ઉપયોગ રાષ્ટ્ર વિરોધી પ્રવૃત્તિઓમાં થતો. જેવી કે દેશમાં આંતરયુદ્ધ કરાવવા ત્રાસવાદીઓ સાથે હથિયારોના વેપાર, આતંકવાદી પ્રવૃત્તિઓ, નકલી કરન્સી, ગેરકાયદે બાંગ્લાદેશી અને અંતિમવાદીઓની ઘૂસણખોરી, હવાલા, મની લોન્ડરિંગ. પશુઓની દાણચોરીના બહાને આતંકવાદી પ્રવૃત્તિઓને આ ભંડોળથી મોટું પ્રોત્સાહન મળી રહ્યું હતું
- આ ગેરકાયદેસર વેપારને રોકવા માટે સુપ્રીમ કોર્ટના આદેશ સાથે, કેન્દ્ર સરકારે તાત્કાલિક જરૂરી અને ઇફેક્ટિવ પગલાં લેવાનું શરૂ કર્યું, ગૃહ મંત્રાલયની અધ્યક્ષતા હેઠળ બોર્ડર મેનેજમેન્ટ કમિટી (BMII)ની રચના કરી જેમાં ABKGSS સહિત તમામ હિસ્સેદારોનો સમાવેશ થાય છે અને જીવંત પ્રાણીઓની તમામ સીમા પાર દાણચોરીના સંદર્ભે તેને નિષ્ક્રિય કરવા માટે અનેક જરૂરી પગલાંઓ લેવાના શરૂ કર્યા.

- સુપ્રીમ કોર્ટના આદેશની પૃષ્ઠભૂમિમાં સરકાર અને BSF દ્વારા આક્રમક કાર્યવાહીને કારણે, પશુઓની દાણથોરીની સંખ્યામાં અકલ્પનિય ઘટાડો થયો છે. રોજિંદી 15000 ગાયો અને બળદ કે જેઓની દાણથોરી સરહદ પાર કરીને થતી હતી તે આંકડો 3000થી નીચે આવી ગયો. વર્ષ 2023 ના અંત સુધીમાં લગભગ 1.2 કરોડ ગાય, બળદ, ભેંસોના જીવ બચ્યા હતા.



2.

Recreation Fishing 2021

- ભારત સરકારના મત્સ્યોદ્યોગ, પશુપાલન અને ડેરી મંત્રાલય દ્વારા તેની વેબસાઇટ પર રીક્રિએશન ફિશિંગ શીર્ષક હેઠળ “ડ્રાફ્ટ ઇન્ડિયન મરીન ફિશરીઝ બિલ 2021” નો ડ્રાફ્ટ નોટિફિકેશન મૂકવામાં આવેલ હતું તે બિલને પાસ કરીને કાયદો (Rules) બનાવવા માટે સંસદમાં રજૂ કરવાનું હતું.
- આ બિલ નદી, તળાવ કે સમુદ્રમાં અસંખ્ય જીવતી માછલીઓને માનવીના આનંદ માટે તડપાવી તડપાવી, પીડાઓ આપીને મારવા માટેનો હતો.
- ABKGSS ની ટીમ સરકારી વેબસાઇટ ઉપર મુકેલી “ડ્રાફ્ટ ઇન્ડિયન મરીન ફિશરીઝ બિલ 2021” ના ડ્રાફ્ટ નોટિફિકેશનથી વાકેફ થઈ અને તાત્કાલિક એના ઉપર ઊંડો અભ્યાસ કર્યો, વિદેશોમાં આ કાયદાની જળચર જીવો અને જળચર શ્રુષ્ટિ તેમજ સમુદ્રી પર્યાવરણ ઉપર શી અસર છે તેનો અભ્યાસ કર્યો. એ વાત નક્કી થઈ ગઈ કે આ કાયદો માનવોને મનોરંજન ખાતર પાશવી કૂરતાને સમર્થન આપતો કાયદો છે. આ બિલના સંભવિત પરિણામો જળચર જીવો માટે મહાવિનાશક છે. મનોરંજન માટે કરવામાં આવતી અમાનવીય રમતોને કારણે લાખો-કરોડો માછલીઓને મૃત્યુ અને અસંખ્ય જળચર જીવોને ગંભીર ઈજાઓ તરફ દોરી શકે છે.

- આ બિલનો વિરોધ કરવા ABKGSS એ જીવરક્ષામાં સક્રિયપણે સંકળાયેલા તમામ જીવદયાપ્રેમીઓ, વ્યક્તિઓ અને NGOમાં જાગૃતિ લાવવા માટે તાત્કાલિક પગલાં લીધાં. આનાથી બિલ સામે સામૂહિક પ્રચંડ વિરોધ ઉભો થયો.
- એડવોકેટ્સની ટીમની મદદથી, ABKGSS એ તમામ સંબંધિત મંત્રાલયો અને વિભાગો સમક્ષ જીવોની પીડા, અત્યાચાર, સમુદ્રી પર્યાવરણના મુદ્દાઓ ઉઠાવી મજબૂત રજૂઆત કરી. યોગ્ય ચેનલો દ્વારા, ABKGSS એ કાનૂની દૃષ્ટિકોણથી સરકારી સત્તાવાળાઓ અને અમલદારોને સમજાવ્યા કે જો આ બિલને રદ કરવામાં નહીં આવે તો દેશની સર્વોચ્ચ અદાલતમાં પડકારાશે અને આ કાનૂની લડાઈમાં સરકારનો કોર્ટમાં પરાજય થવાની પૂરી સંભાવના છે, જે સંભવિતપણે સરકારની પ્રતિષ્ઠાને નુકસાન પહોંચાડી શકે છે. માનવોના ક્ષણિક આનંદ માટે થનારા અનેક નુકસાનો સરકારના ધ્યાનમાં પણ આવ્યા અને બિલ રદ કર્યું.
- રીક્રિએશન ફિશિંગ બિલને / પ્રસ્તાવિક ખરડાને ભારત સરકારના મત્સ્યોદ્યોગ, પશુપાલન અને ડેરી મંત્રાલય દ્વારા પાછું ખેંચવામાં આવ્યું અને આથી લાખો-કરોડો માછલીઓને ભારે અમાનવીય વર્તન અને ગંભીર ઇજાઓથી મૃત્યુમાંથી બચાવી લેવાઈ.



3.

Maharashtra Animal Prevention Act 2015 (Amended)

- મહારાષ્ટ્ર સરકાર દ્વારા સમગ્ર મહારાષ્ટ્રમાં ગૌવંશની હત્યા રોકવા વર્ષ 4 માર્ચ 2015 માં એક ઐતિહાસિક કાયદો એમેન્ડ કરવામાં આવ્યો. એ કાયદાનું નામ છે, મહારાષ્ટ્ર એનિમલ પ્રિઝર્વેશન એક્ટ (સુધારેલ) 1995, જે ગૌવંશ હત્યા પ્રતિબંધ કાનૂન તરીકે પ્રચલિત છે. આ કાયદાની વિશેષતા એ છે કે મહારાષ્ટ્ર એનિમલ પ્રિઝર્વેશન એક્ટ, ગૌવંશ હત્યા પ્રતિબંધ કાનૂન વર્ષ ૧૯૯૫ બિલ સ્વરૂપે રાષ્ટ્રપતિની સહી માટે ગયું હતું, આ દરમિયાન ૪ રાષ્ટ્રપતિ આવ્યા ને ગયા; આ બિલ ઉપર કોઈએ સહી ન કરી. છેક વર્ષ 2015 માં મહારાષ્ટ્રમાં ભા. જ. પ. ની સરકાર આવી અને ૪થી માર્ચ ૨૦૧૫ ના દિવસે રાષ્ટ્રપતિ પાસે સહી કરાવી.
- વર્ષ ૨૦૧૬, ફેબ્રુઆરીમાં આ કાયદાને મીટ ટ્રેડર્સ (કસાઈ લોબીએ) બોમ્બે હાઈકોર્ટેમાં પડકાર્યો હતો. આપણા ગૌવંશરક્ષા માટે સતત તત્પર રહેતા એડવોકેટ્સની ટીમ અને પશુ પ્રેમીઓની મદદથી ABKGSS, મહારાષ્ટ્ર સરકારની એટલે કે ગૌવંશ હત્યા ઉપર પ્રતિબંધની તરફેણમાં પક્ષકાર તરીકે જોડાયા હતા.
- બોમ્બે હાઈકોર્ટે 6ઠ્ઠી મે 2016 ના રોજ મહારાષ્ટ્ર સરકારના કાયદાની તરફેણમાં (અને ABKGSSની તરફેણમાં) ત્રણ સૂચનાઓ સાથે ફેવરેબલ આદેશ આપ્યો.

- મુંબઈ હાઈકોર્ટમાં ગૌવંશ હત્યા પ્રતિબંધ કાયદાને રદ કરવા કેસમાં હારી ગયેલા મીટ ટ્રેડર્સ (કસાઈઓ) મોટી તૈયારીઓ કરી અને આશરે 36 બીફ ડીલર્સ એસોસિએશનોને સાથે લઈ કસાઈ લોબીએ બોમ્બે હાઈકોર્ટ દ્વારા માન્ય કરાયેલ મહારાષ્ટ્ર એનિમલ પ્રિઝર્વેશન એક્ટ, (ગૌવંશ પ્રતિબંધ કાનૂન) ને સુપ્રીમ કોર્ટમાં પડકાર્યો હતો. કસાઈ લોબીની માગણી હતી કે કોર્ટ 16 વર્ષથી વધુ ઉંમરના ઢોર - બળદ અને ગૌવંશના કતલ પરવાનગી સરકાર આપે. અહીં તર્ક એ હતો કે 16 વર્ષની ઉંમર પછી પશુઓને ખેતી અને અન્ય પ્રવૃત્તિઓ માટે ઉપયોગમાં લેવા માટે ખૂબ ઘરડાં છે, તેથી કતલ કરી શકાય છે.



- ABKGSS ફરીથી મહારાષ્ટ્ર સરકારના કાયદાની તરફેણમાં, ગૌવંશ હત્યાના પ્રતિબંધક કાયદાને સમર્થન આપવા વરિષ્ઠ સલાહકાર અને ટોચના સ્તરના વકીલોની ટીમને સુપ્રીમ કોર્ટમાં કેસ લડવા માટે રોકી રહી છે. સરકાર તરફથી પણ મોટા વકીલો રાખ્યા છે જેને મોટાભાગનું બ્રિફિંગ ABKGSS ની ટીમ જ કરી રહી છે. રાજ્ય સરકારના સંબંધિત મંત્રાલયના અધિકારીઓ પણ અખિલ ભારત કૃષિ ગો સેવા સંઘના વકીલો અને કાયદા નિષ્ણાત ટીમની સાથે રહી જરૂરી ડોક્યુમેન્ટ બનાવી રહ્યા હતા. આ કેસ અત્યારે સુપ્રીમ કોર્ટમાં પેન્ડિંગ છે.
- આ કાયદાથી જ દેવનારમાં છેલ્લા દશ વર્ષમાં લાખો બળદોના જીવ બચ્યા છે. જો કે રાજ્યમાં અને કર્ણાટક વિગેરે પાડોશી રાજ્યોમાં ગેરકાયદે બળદોની અને ગાયોની કતલ વધી જ ગઈ છે. શ્રી વર્ધમાન પરિવારે કતલ માટે ગેરકાયદે પશુઓનું પરિવહન અને કતલને પણ અટકાવવા દર વર્ષે લાખો રૂપિયા નો ખર્ચ કરી, ઝાંબાઝ ગૌરક્ષકો અને વકીલોની ટીમને ગઠિત કરીને પૂરું ઇન્ફ્રાસ્ટ્રક્ચર ઉભું કર્યું છે. જે પ્રાયઃ રોજ મહારાષ્ટ્રમાં ગાડીઓ રોકી રોકીને જીવોને બચાવે છે અને ગૌશાળામાં આજીવન દાખલ કરે છે. રાજ્યભરમાં કસાઈઓ ઉપર ઠેક ઠેકાણે વર્ષે દહાડે સેંકડો કેસો કરે છે અને આ જીવો બચાવવાના કેસોમાં સક્સેસ રેટ 98% થી ઓછો નથી.

4.

Nagaland Dog Meat Case 2023

- ભારતના મોટાં ભાગના રાજ્યોમાં કૂતરાનું માંસ ખાવું ગેરકાયદેસર છે, પરંતુ ઉત્તર-પૂર્વીય વિસ્તારોમાં કેટલાક રાજ્યો જેવાકે મિઝોરમ, અરુણાચલ પ્રદેશ, ત્રિપુરા, નાગાલેન્ડના રહેવાસી સમુદાયો માટે કૂતરાનું માંસ એ પરંપરાગત ખોરાક છે. આ લોકો તેને સ્વાદિષ્ટ માને છે.
- વર્ષ 2020 માં નાગાલેન્ડની રાજ્ય સરકારે કૂતરાઓ અને કૂતરા બજારોની વ્યાવસાયિક આયાત અને વેપાર પર તેમજ કૂતરાના (કાચા અને રાંધેલા) માંસના વેચાણ પર પ્રતિબંધ મૂકવાનો નિર્ણય લીધો હતો. જેને નાગાલેન્ડના કૂતરાના માંસના વેપારીઓએ કોર્ટમાં ચલેન્જ કર્યો કે અમારી રોજી રોટી કૂતરાના માંસના વ્યવસાય ઉપર નભે છે. કોર્ટે સરકાર દ્વારા મુકાયેલ પ્રતિબંધ રદ કરવાનો ચુકાદો આપ્યો.
- નાગાલેન્ડમાં અન્ય રાજ્યોમાંથી મોટા પાયે કૂતરાઓની દાણચોરી કરવામાં આવી રહી છે. ત્યાં જીવંત કૂતરાઓને અત્યંત ઘાતકી રીતે બજારોમાં વેચવામાં આવે છે અને લાકડાના દંડા વડે ખુબ માર મારવા સહિત સતત અમાનવીય વર્તનને આધિન કરવામાં આવે છે.

- દર વર્ષે અંદાજિત 30,000 કૂતરાઓએ આ ન વર્ણવી શકાય તેવી રાક્ષસી ટ્રીટમેન્ટનો સામનો, ત્યાં માનવોના વફાદાર મિત્ર મૂક જાનવર (કુતરાઓ) કરવો પડે છે. વિવિધ પ્રકારે, સતત પીડા આપવામાં આવે, જીવતે જીવતા કુતરાઓના બચ્ચાંઓને આગમાં શેકવામાં આવે આટલી જંગલિયત આ અસહાય જીવો ઉપર આચરવામાં આવે છે. ત્યાં દરેક વ્યક્તિ રૂટીનલી કુતરાનું માંસ ખાય છે.
- નાગાલેન્ડ રાજ્યમાં કુતરાના માંસ ખાવા અને વેચાણ ઉપર પ્રતિબંધ લાવવા માટે કેસ નંબર WA/12/24 ગૌહાટી હાઈકોર્ટ, કોહિમા બેંચમાં ઓલરેડી ચાલી રહ્યો છે; ABKGSS એ તેમાં અપીલ ફાઈલ કરી છે .
- દેવ ગુરુની કૃપાથી આ ચુકાદો પણ જીવોની તરફેણમાં આવશે એવી પુરી શ્રદ્ધા છે અને દર વર્ષે નાગાલેન્ડમાં આશરે 30,000 જેટલા કુતરાઓ અન્ય રાજ્યોમાંથી ચોરી કરીને લવાય છે જેનો ઉપયોગ ડોગ માર્કેટમાં, કુરતાની બધી હદો પાર કરી દે તેવી અમાનવીય રીતે જે કતલ માટે થાય છે તે કાયમ માટે બચશે. ગેરકાયદે કતલ તો થઈ જ શકશે પણ તેની સંખ્યા કદાચ 5 થી 10 હજાર જ હોઈ શકે.



5. Bolakali Temple Sacrifice 2023

- 15.11 2023 ના રોજ, ABKGSS ને પશ્ચિમ બંગાળ સ્થિત સ્વયંસેવક શ્રીબ્રિટન ચક્રવર્તી તરફથી નીચેનો મેસેજ મળ્યો. “1લી ડિસેમ્બરે, પશ્ચિમ બંગાળના બેલુરઘાટ દક્ષિણ દિનાજપુરમાં દુર્ગાદેવીના પૂજાના પ્રસંગે દર વરસની પ્રણાલિકા અનુસાર બોલાકાલીના મંદિરમાં આશરે 10,000 થી અધિક બકરા અને 2 ભેંસનું બલિદાન આપવામાં આવશે .
- વર્ષમાં એક વખત બોલાકાલી મંદિરમાં બે ભેંસ અને 10,000+ બકરાનું બલિદાન આપવુંએ આ મંદિરની વર્ષો જૂની પ્રથા છે.




- ABKGSS એ બલિપ્રથાનો આ મામલો બોલા કાલી મંદિર, દક્ષિણ દિનાજપૂર, બેલુરઘાટ (પશ્ચિમ બંગાળ)ના અધિકારક્ષેત્રના કલેક્ટર અને પોલીસ ઓફિસરો સમક્ષ ઉઠાવ્યો હતો. પશુબલીના કાયદાઓ તેઓની સમક્ષ મૂકી વિનંતી કરી કે કે આ વર્ષે આ પ્રકારની કોઈ પશુબલી ન થાય. સત્તાવાળાઓ અને સ્થાનિક સ્વયંસેવકો પાસેથી જાણવા મળ્યું છે કે પશુબલીને રોકવું અત્યંત મુશ્કેલ છે કેમ કે સેંકડો વર્ષ પ્રાચીન પ્રથા છે.
- ABKGSS એ મુંબઈથી સૌથી અનુભવી સ્વયંસેવકને બલી રોકવા માટે ખાસ 25મી નવેમ્બરે છ દિવસ માટે બેલુરઘાટ (WB) મોકલ્યા. ABKGSS દ્વારા 30મી નવેમ્બરે કોલકાતા હાઈકોર્ટ WPA(P) 592 / 2023માં અરજી દાખલ કરવામાં આવી.



- હાઈકોર્ટ પશુબલી દ્વારા સામૂહિક હત્યાની વિરુદ્ધ હતી અને સરકારને પશુબલીને શક્ય એટલી અટકાવવાની સૂચના કોર્ટે તો આપી પણ હતી, પરંતુ સરકારનો અભિપ્રાય હતો કે તે કાયદો અને વ્યવસ્થાનો મોટો મુદ્દો ઉભો થઈ જશે કારણ કે બલિ માટે મોટી સંખ્યામાં પ્રાણીઓ શહેરમાં આવે છે અને આ વર્ષો જૂની પ્રથા છે. તેમ છતાં જજ સાહેબ આગ્રહ કરી રહ્યા હતા. આખરે સરકારે કોર્ટને ખાતરી આપી કે બલિદાન ખૂબ જ મર્યાદિત સંખ્યામાં થશે અને મહત્તમ કાળજી લેવામાં આવશે.
- બોલાકાલી મંદિરમાં 1લી ડિસેમ્બરના રોજ રાત્રે 1 કલાકે 2 ભેંસની બલિ થઈ અને ત્યાર બાદ અત્યંત કૂર રીતે રાત્રિના 1 વાગ્યાથી વહેલી સવારે 4 વાગ્યા સુધી અંદાજે 3500 થી 4000 બકરાના બલી હજારો માનવો અને સેંકડો પોલીસોની વચ્ચે આનંદોત્સવ ઉજવતા ઉજવતા આપવામાં આવ્યા (મૂળ યોજના તો 10,000 થી વધુ સંખ્યામાં બકરાની બલિદાનની હતી અને સમય મધ્યરાત્રિના 12 થી બીજા દિવસે બપોરે 12 સુધીનો હતો). આપણે પૂરતી સફળતા ન મળી પણ અડધાથી વધુ જીવો કદાચ બચી શક્યા હશે એવું ત્યાંના લોકલ લોકોનું કહેવું હતું.
- હવે બલિદાન રોકવાની આપણી અરજી કોલકાતા હાઈકોર્ટમાં પેન્ડિંગ છે. હવે આપણી પાસે સાનુકૂળ હુકમ મેળવવાની અને આવતા વર્ષથી આ બલી પ્રથા બંધ કરવાની તક છે.

6. Live Animal Export For Slaughtering 2019

- છેલ્લા 40 વર્ષોથી, ભારતીય દરિયાઈ બંદરો પરથી ખાડી દેશોમાં કતલ કરવા માટે જીવિત પ્રાણીઓની (ગેરકાયદેસર રીતે, દર વર્ષે આશરે 13 લાખ થી અધિક ઘેટાં, બકરાની) મુખ્યત્વે દરિયાઈ માર્ગે કચ્છના ટુના બંદરેથી નિકાસ કરવામાં આવી રહી હતી. આ બાબત આપણા ધ્યાનમાં આવી જ્યારે જીવિત પશુઓની મોટા પાયે નિકાસ 30મી જૂન 2018ના નાગપુરથી હવાઈ માર્ગે શારજાહ થવાના સમાચાર 25મી જૂન 2018ના વર્તમાન પત્રોમાં આવ્યા.
- આ ગેરકાયદે નિકાસને અટકાવવા ABKGSS એ વિવિધ રાષ્ટ્રીય અને આંતરરાષ્ટ્રીય કાયદાઓ, વર્લ્ડ ટ્રેડ ઓર્ગેનાઈઝેશનના (WTO) ના કાયદાઓ અને તે કાયદાઓ અંતર્ગત વિવિધ આંતરરાષ્ટ્રીય સંધિઓ, કરારો અને જીવંત પ્રાણીઓની નિકાસ સંબંધિત જોગવાઈઓનો ઊંડો અભ્યાસ કરી, દરિયાઈ અને હવાઈ માર્ગોથી એક્સપોર્ટના વ્યાપક અહેવાલો એકત્રિત કર્યા.



- છેલ્લા 40 વર્ષોથી, ભારતીય દરિયાઈ બંદરો પરથી ખાડી દેશોમાં કતલ કરવા માટે પ્રાણીઓની ગેરકાયદેસર રીતે નિકાસ કરવામાં આવી રહી છે, જેમાં નિકાસકારો રાષ્ટ્રીય અને આંતરરાષ્ટ્રીય કાયદાઓ, આંતરરાષ્ટ્રીય સંધિઓ, સૌથી આવશ્યક SPS કરાર (સેનિટરી અને સાયટોસેનેટરી નિયમો) ના ઉલંઘન થઈ રહ્યા હતા. આ ગેરકાયદેસર નિકાસ પ્રવૃત્તિ દ્વારા હવાલા, શસ્ત્રો અને ડ્રગ ડિલિંગ્સ, નકલી ચલણની કામગીરી અને આતંકવાદી ભંડોળ સહિતની દેશ વિરોધી પ્રવૃત્તિઓને પ્રોત્સાહન મળી રહ્યું હતું.
- પૂજ્ય શ્રી જૈનાચાર્યોના માર્ગદર્શન અને આશીર્વાદથી ABKGSS એ અનેક વકીલો, દેશભરની અનેક જીવદયા પ્રેમી સંસ્થાઓ અને પ્રભાવશાળી વ્યક્તિઓને સાથે લઈ, લોક આંદોલનો અને સરકાર સાથે સતત લડત અને સંકલન દ્વારા આ ગેરકાનૂની પ્રવૃત્તિઓને યોગ્ય અધિકારીઓ સમક્ષ પ્રકાશમાં લાવી અને તેઓને આપણી વાત સ્વીકારવા સહમત કર્યા.



- આ સિદ્ધિ ABKGSS માટે અને રાષ્ટ્ર માટે વધુ એક સીમાચિહ્નરૂપ છે. ગલ્ફ દેશોમાં કતલ માટે નિકાસ કરવામાં આવતા પ્રાણીઓની સંખ્યામાં ધરખમ ઘટાડો કરીને ABKGSS સંસ્થાએ આ કાર્ય સૌ કોઈના સહકારથી સફળતાપૂર્વક પૂર્ણ કર્યું.
- દરિયાઈ માર્ગે જીવિત પશુઓની કતલ માટે થઈ રહેલી નિકાસનો આંકડો વાર્ષિક દસ લાખથી વધુ હતો જે ધરખમ રીતે ઘટી ને માત્ર બે લાખ જેટલો થઈ ગયો. હાલમાં આ બાકીના (બે લાખ) પ્રાણીઓને ભારતથી અખાતના દેશોમાં એર કાર્ગો દ્વારા પરિવહન કરવામાં આવે છે.
- આ રીતે જીવંત પ્રાણીઓની દરિયાઈ માર્ગે નિકાસ થઈ જ ન શકે એવા કડક કાયદાઓ સરકાર પાસે બનાવડાવી લઈને રાષ્ટ્રની ખરી સેવા કરી છે. દરિયાઈ માર્ગે પશુઓની નિકાસ બંધ થઈ જવાથી હવાલા વ્યવહારો, શસ્ત્રો અને માદક દ્રવ્યોની હેરફેર, નકલી ચલણની કામગીરી અને આતંકવાદને ભંડોળ સહિત રાષ્ટ્રના હિતોને હાનિકારક હોય તેવી દેશ વિરોધી પ્રવૃત્તિઓ જે આ નિકાસ ને કારણે થઈ રહી હતી તેટલી બંધ થઈ.



7.

Mid Day Meal Maharashtra 2023

- મહારાષ્ટ્ર સરકારે પ્રાથમિક શાળાના બાળકો માટે તેમના પોષક આહારમાં વધારો કરવા માટે મિડ-ડે મીલ (MDM) કાર્યક્રમમાં ઇંડા દાખલ કર્યા. મહારાષ્ટ્ર સરકારનું કહેવું એવું હતું કે આ વ્યવસ્થા પ્રધાનમંત્રી પોષણ શક્તિ નિર્માણ (PM POSHAN) યોજનાનો એક ભાગ છે, જેનો ઉદ્દેશ્ય ધોરણ 1 થી 8 ના વિદ્યાર્થીઓને પ્રોટીનયુક્ત આહાર પૂરો પાડવાનો છે. નવેમ્બર 7, 2023 ના રોજ અમલમાં મૂકાયેલ, આ યોજના અઠવાડિયામાં એક વખત પ્રાથમિક શાળાના બાળકોને મીડ ડે મીલ માં ઇંડાની બિરયાની અથવા ઇંડાનો પુલાવ જમવામાં આપવું. આ યોજનામાં શાકાહારી વિદ્યાર્થીઓ માટે કેળા જેવા ફળોનો વિકલ્પ પણ પૂરો પાડવામાં આવેલ હતો.
- PM POSHAN યોજનાના ભાગરૂપે મહારાષ્ટ્રની શાળાઓમાં મધ્યાહન ભોજનમાં ઇંડાની વાનગી પીરસવાની વાત ખરેખર એક દુર્ભાગ્યપૂર્ણ નિર્ણય હતો. મહારાષ્ટ્ર સરકાર દ્વારા 7 નવેમ્બર, 2023 ના રોજ પ્રકાશિત કરાયેલા સરકારી ઠરાવમાં વિગતવાર જણાવાયું હતું કે શાકાહારી વિદ્યાર્થીઓ માટે કેળા અથવા અન્ય ફળોના વિકલ્પ સાથે વર્ગ I થી 8મા ધોરણ સુધીના વિદ્યાર્થીઓને અઠવાડિયામાં એકવાર ઇંડા પીરસવામાં આવશે. આ પગલાનો હેતુ બાળકોને પૂરા પાડવામાં આવતા ભોજનના પોષણ મૂલ્યને વધારવાનો હતો.

- શ્રી મુંબઈ જૈન સંઘ સંગઠનની સૂચનાઓ હેઠળ અખિલ ભારત કૃષિ ગો સેવા સંઘે આ નિર્ણય અંગે ચિંતા વ્યક્ત કરી હતી. મહારાષ્ટ્રમાં શાકાહારી વસ્તી 60% છે.
- PM POSHAN યોજના ક્યાંય ઈંડા પીરસવાની ફરજ નથી પાડતી. મધ્યાન ભોજનમાં ઈંડા પીરસવાની માંગ કોઈ શાળાના પ્રિન્સિપલ કે વિદ્યાર્થીઓન વાલીઓ દ્વારા કરવામાં નથી આવી, ઈંડાના પરવડી શકે તેવા અનેક શાકાહારી વિકલ્પો છે જ, અને ઈંડાઓ ની ચકાસણી થતી નથી અને સડેલા ઈંડાઓ બિરયાની કે પુલાવના માધ્યમે પીરસવામાં આવે છે જેને કારણે આગળ જતા અસાધ્ય રોગો થાય છે, ફૂડ પોઇઝનિંગ થાય છે. મીટ લોબી ને પ્રોત્સાહન આપવા માટે નિર્દોષ બાળકોનો ભોગ લેવાઈ શકે છે.



- અખિલ ભારત કૃષિ ગો સેવા સંઘે, શ્રી મુંબઈ જૈન સંઘ સંગઠનના સહયોગથી, વ્યાપક ડેટા દ્વારા એક વ્યાપક અહેવાલ તૈયાર કર્યો અને તેને મહારાષ્ટ્ર રાજ્ય સરકાર સમક્ષ રજૂ કર્યો. આ પ્રયાસ વ્યાપક જનજાગૃતિ અભિયાનનો એક ભાગ હતો જેને વિવિધ NGO અને વ્યક્તિઓ તરફથી ટેકો મળ્યો હતો. આ હિસ્સેદારોએ રાજ્ય સરકારના અધિકારીઓ સાથેની ચર્ચામાં સક્રિયપણે ભાગ લીધો હતો, જેમાં મધ્યાહ્ન ભોજન કાર્યક્રમમાં ઇંડાનો સમાવેશ કરવા સામે સક્ષમ વિકલ્પો પ્રદાન કર્યા હતા.
- આ સૌ કોઈના સામુહિક પ્રયાસોના પરિણામે, રાજ્ય સરકારે લોકોના અભિપ્રાય ને સમજ્યો. પરિણામે, ત્યાર બાદ એક સુધારેલું નોટિફિકેશન બહાર પાડવામાં આવ્યું હતું, જેમાં એવી શરત મૂકવામાં આવી હતી કે ઇંડાને મધ્યાહ્ન ભોજન કાર્યક્રમમાં ફક્ત તે જ શાળાઓમાં સામેલ કરવામાં આવશે જ્યાં 60% થી વધુ બાળકો એવા પરિવારોમાંથી આવે છે જેઓ માંસાહારી ખોરાક લે છે. તદુપરાંત, આ જોગવાઈ ત્યારે જ લાગુ કરવામાં આવશે જ્યારે આ બાળકોના માતા-પિતા દ્વારા શાળા મેનેજમેન્ટને સામૂહિક વિનંતી કરવામાં આવશે. આમ મોટા પાયા ઉપર જીવો ને રાહત મળી. તે મહારાષ્ટ્ર રાજ્યની શાકાહારી જનતાનો ભવ્ય વિજય હતો.



8. Live Stock Import Export Bill 2023 (Draft)

- જૂન 2023માં ભારત સરકારના મત્સ્યોદ્યોગ, પશુપાલન અને ડેરી મંત્રાલયે જનતા પાસેથી સૂચનો માંગતી જાહેર સૂચના પ્રકાશિત કરી: આ ડ્રાફ્ટ બિલ / સૂચનો માંગતી જાહેર સૂચનાનું ટાઇટલ હતું લાઈવ-સ્ટોક અને લાઈવ-સ્ટોક પ્રોડક્ટ્સ ઇમ્પોર્ટ એક્સપોર્ટ બિલ, 2023 .
- આ ડ્રાફ્ટ બિલ લાઈવ એનિમલ (વિવિધ જીવિત પશુઓની મોટી સંખ્યામાં) વિદેશોમાં એક્સપોર્ટ માટે હતું. ભારત સરકારના મત્સ્યોદ્યોગ, પશુપાલન અને ડેરી મંત્રાલયે 7 જૂન, 2023 ના રોજ બિલનો ડ્રાફ્ટ તૈયાર કરી પ્રકાશિત કર્યો હતો અને પ્રસ્તાવિત બિલ પર લોકોના અભિપ્રાય માંગ્યા હતા.



- આ બિલમાં સરકારે ભારત દેશમાંથી જીવંત ઘોડા (કાઠિયાવાડી, મારવાડી જાતિના ઘોડાઓ સિવાયના) ગધેડા, ખચ્ચર, હિન્દી, સ્વાઈન, ઘેટાં, બકરા અને ડુક્કર વિગેરે જીવંત પ્રાણીઓની વિવિધ દેશોમાં નિકાસ શરૂ કરવા અંગે અભિપ્રાય માંગ્યો હતો.
- ABKGSS એ અન્ય સંસ્થાઓ અને વ્યક્તિઓને સરકારના આ દેશની જીવશ્રુષ્ટિનું નિકંદન કાઢવાના હેતુ વિશે જાણકારી આપી. ABKGSS એ આગેવાની લઈને અન્ય સંસ્થાઓ અને વ્યક્તિઓ સાથે લઈ સરકાર સાથે અભિપ્રાય આપવાના માત્ર દસ દિવસના સમયને લઈને અને આ ડ્રાફ્ટ બિલ સામે રાષ્ટ્રહિત તેમજ પશુહિત અને પર્યાવરણ હિતને લગતા વિવિધ વાંધાઓ ઉઠાવ્યા અને ભારતમાંથી જીવંત પ્રાણીઓની નિકાસ કરવા માટે આવી જોગવાઈના હાનિકારક પરિણામોની જાણકારી માટેના વિસ્તૃત દસ્તાવેજો તૈયાર કર્યા.



- લાખો કે કરોડો જીવો વિદેશમાં કતલ માટે એક્સપોર્ટ થવાના પ્રાસ્તાવિક ખરડાને અખિલ ભારત કૃષિ ગો સેવા સંઘની મજબૂત રજૂઆતને પગલે સરકારે રજૂઆતને સ્વીકારી પોતે જ પાછું ખેંચી લેવાથી અગણિત જીવો બચ્યા.
- ABKGSS તરફથી ડ્રાફ્ટ બિલના હાનિકારક પરિણામોની વિસ્તૃત માહિતીની કરાયેલી રજૂઆત ઉપર સરકારે પણ વિચારણા કરી. ABKGSS ની રજૂઆતનો અભ્યાસ કરવા અને સંબંધિત મંત્રાલયને સૂચનો કરવા માટે સરકારે ગ્રુપ ઓફ મિનિસ્ટર્સ (GOM) ની રચના કરી. GOM એ ડ્રાફ્ટ બિલ પર ABKGSS ના અભિપ્રાય સાથે સહમત થઈને જુલાઈ 2023 માં આ બિલ સમજણ પૂર્વક પાછું ખેંચી લીધું. આ નિર્ણય ભારતમાં પ્રાણી કલ્યાણ તરફ એક મહત્વપૂર્ણ પગલું છે. લાખો કે શક્યતઃ કરોડો જીવોની નિશ્ચિત નિર્ચાત અટકી ગઈ.



9.

GADHIMAI TEMPLE SACRIFICE - NEPAL 2024

- ભારતની સરહદની તદ્દન નજીકમાં, દક્ષિણ નેપાળના બારા જિલ્લાના બરીયાપુર સ્થિત ગઢીમાઈ મંદિરમાં દર પાંચ વર્ષે, નવેમ્બર-ડિસેમ્બર દરમિયાન વિશ્વનો સૌથી મોટો અને વિશાળ લોહિયાળ કહેવાતો ધાર્મિક મેળો ભરાય છે. જેમાં, વીસ થી ત્રીસ લાખ જેટલી સંખ્યામાં શ્રદ્ધાળુઓ આવે છે. પોતાની વ્યક્તિગત લાલસા અને વાસનાની પૂર્તિ કરવા લાખો જીવિત પશુઓની બલી અહીં આપવાનો સદીયોથી રિવાજ છે.
- સન 2016માં નેપાળની સુપ્રીમ કોર્ટે નેપાલ સરકારને આ પશુબલિ રોકવા માટે આદેશ આપેલ હતો પરંતુ આ આદેશનું સખ્તીથી પાલન ન થતું હોવાને લીધે આ પ્રથા કોર્ટના ઓર્ડરને ઉલ્લંઘીને વર્ષ 2019 અને 2024માં પણ ચાલુ રહી હતી. નેપાલ સરકાર પણ આ અંધવિશ્વાસના પાયા ઉપર રચાયેલી લોહિયાળ પ્રથા રોકવામાં ઉત્સાહિત નથી જણાતી કેમ કે આ આયોજન દ્વારા સરકારને બેસુમાર કમાણી થાય છે. આ કારણે સમગ્ર દુનિયા પ્રાણીઓ પ્રત્યેની ક્રૂરતા આચરતી આ પ્રથાના અમલથી સ્તબ્ધ છે.
- અખિલ ભારત કૃષિ ગૌ સેવા સંઘ અને શ્રી વર્ધમાન પરિવારનું આયોજન : આ વર્ષે અખિલ ભારતીય કૃષિ ગૌ સેવા સંઘ અને શ્રી વર્ધમાન પરિવારએ આ મહાનાશક કુપ્રથામાં શક્ય એટલા જીવો ને બચાવવાનો નિશ્ચય કર્યો.

GADHIMAI TEMPLE SACRIFICE - NEPAL 2024

clideo.com

- અખિલ ભારતકૃષિ ગૌ સેવા સંઘની ટીમે પૂરતા અભ્યાસ બાદ આ કાર્ય હાથમાં લેવાનો નિર્ણય કર્યો. તે કાર્યને પહોંચી વળવા સુવ્યવસ્થિત રોડમેપ તૈયાર કર્યો અને તદનુસાર એક રણનીતિ તૈયાર કરીને આ અતિ કસોટીભર્યા કાર્યનો પરમાત્મા તત્વની અદશ્ય સહાય ઉપર વિશ્વાસ મૂકી મંગળ પ્રારંભ કર્યો.
- સમગ્ર ભારત અને નેપાલમાંથી હજારો પશુઓને બલી માટે લાખો લોકો દ્વારા લાવવામાં આવ્યા હતા. 8 ડિસેમ્બર, 2024 ના રોજ સવારે 7.00 થી 11.30 સુધિમાં 6500 નર ભેંસોની બલી દેવાઈ ચૂકી હતી. અહીં સી.સી.ટી.વી. અને ફોટોગ્રાફી ઉપર પ્રતિબંધ હતો. ભક્તો હાથમાં છરીઓ લઈને ભેંસોના બચ્ચાનો શિરચ્છેદ કરવા માટે પીછો કરતા જોવા મળ્યા હતા. શિરચ્છેદની પ્રક્રિયા હૃદયદ્રાવક અને અતિ કૂર હતી. બકરીઓના બલી માટે બીજો દિવસ (9 ડિસેમ્બર) નક્કી કરાયો હતો. તે દિવસે લાખો બકરીઓને ખુલ્લા મેદાનમાં બેરહમ પાણે માનવતાના સગળાં માપદંડોને બાજુએ મૂકી અતિ ઘાતકી પદ્ધતિથી કાપવામાં આવ્યા હતા.



નોંધપાત્ર પરિણામ :

- આ બધા સંયુક્ત પ્રયાસોના પરિણામ સ્વરૂપે ભેંસોની બલીની સંખ્યા 22,500 (2019) થી ઘટી ને આ વર્ષે 7000 થી ઓછી થઈ ગઈ હતી. જો કે બલી આપવા આવેલા ને આડેઘડ ખુલ્લા મેદાનમાં સર્વત્ર ખુલ્લામાં હથિયારો દ્વારા બલી આપાઈ ગયેલા બકરાંઓની સંખ્યા ગણવી અશક્ય હતી, પરંતુ તે પણ 2019 ના છેલ્લા કત્લેઆમની સંખ્યા કરતાં ઘણી ઓછી હતી તે ત્યાંના જાણકારો કહી રહ્યા હતા. આ અણધારી સફળતાનો મુખ્ય શ્રેય સ્વર્ગીય આચાર્ય ભગવંત પૂજ્ય શ્રીમુક્તિદર્શનસૂરીજીના આશીર્વાદ, અદૃશ્ય દિવ્ય શક્તિઓની સહાય અને ઉદાર દિલ દાતાઓનો સંસ્થાના વડીલો ઉપરનો વિશ્વાસ, મુખ્યત્વે આ પરિબળોએ અખિલ ભારતીય કૃષિ ગૌ સેવા સંઘ અને વર્ધમાન પરિવારના સંયુક્ત પ્રયત્નોમાં પ્રાણ પુર્યા અને તેથી સુદ્રઢ પરિણામ મળેલ છે.



પડદા પાછળના જીવરક્ષકો :

- ભારત સરકાર અને બિહાર રાજ્ય સરકારના વિવિધ ખાતાઓ જેણે અપૂર્વ સહકાર આપ્યો અને તેની ગેરહાજરીમાં આ પશુ બચાવ અભિયાન સફળ જ ન થયું હોત.
- યુવાનોના આઈકોન જેવા ફેનિલ, કેવલ, હર્ષ અને શત્રુંજય યુવક મંડળના યુવાનોની ટીમના અન્ય સદસ્યોના અથાગ પ્રયત્નો કે જેઓએ ઈમેલ ને ઓટો સેન્ડિંગ મોડમાં સોફ્ટવેર ક્રિએટ કરી દીધું અને તે દ્વારા 16 જેટલી હાયર ઓથોરિટીને ને હજારો લોકો દ્વારા ઈમેલ કરવા માટે પ્રોત્સાહિત કરવામાં આવ્યાં હતા. પ્રભુ શાસનને આજીવન સમર્પિત જિનશાસનના રત્નો જેવાકે શ્રી અર્પિત ભાઈ શાહ (કલકત્તા), શ્રી સાકેત ભાઈ શાહ (અમદાવાદ) ના, આપણા જ ગ્રુપના શ્રી અતુલ ભાઈ દાઢીના વિડીયો દ્વારા લોકોને પ્રેરણા, જૈનિક સંસ્થાની ટીમનો સોશિયલ મીડિયામાં પ્રચાર, માત્ર 5 દિવસમાં 68000 થી અધિક ઈમેલથી આ ઓથોરીટીસના ઈમેલ બોક્સ જામ થઈ જાય એવી પરિસ્થિતિ ઉભી થઈ આ એક અતિ મહત્વનું કાર્ય હતું.

જીવરક્ષાના કેસો માટે દેશભરમાં વિખ્યાત એડવોકેટ રાજુ ગુમાજી અને આઈ પી એસ નો અભ્યાસ કરી રહેલા આશિષ બારીક નેપાળમાં કાઠમંડુ, ગઢિમાઈ અને બિહાર જઈ સુદઢ વ્યવસ્થાઓ ગોઠવી. બીજા અનેક નામી અનામી મુંબઈ અને બિહારના મિત્રો, વર્તમાન સરકાર એટલે કે સીમા સશસ્ત્ર બલના જવાનો. બિહાર સરકારના અધિકારીઓનો પણ આ સફળતામાં મહત્વનો ફાળો રહ્યો છે.

10

Other Shasan Related Cases

Sr no	Date	Case Details
01	24.052016	હિમાચલ પ્રદેશ: કેન્દ્ર સરકાર દ્વારા હિમાચલ પ્રદેશ રાજ્યના 10 જિલ્લાઓ (ની 38 તહેસિલ) માં સત્તાવાર ગેઝેટમાં મકાકા (મકાકા /મુલત્તા) તરીકે ઓળખાતી વાંદરાઓની પ્રજાતિઓ ને હિંસક / ઉપદ્રવી તરીકે જાહેર કરવામાં આવી હતી. આ સૂચનાના પ્રકાશનની તારીખથી એક વર્ષના સમયગાળા માટે વન્યજીવ સંરક્ષણ અધિનિયમની અનુસૂચિ V (વાઈલ્ડ લાઈફ પ્રોટેક્શન એક્ટ - કેટેગરી V) માં સમાવેશ કરવામાં આવેલ. આ કેટેગરી હેઠળ એકવાર પ્રાણીને મુકવામાં આવે એટલે તે પ્રાણી ને ઉપદ્રવી / હિંસક જાહેર કર્યું મનાય. એકવાર પ્રાણીને ઉપદ્રવી (vermin) જાહેર કરવામાં આવે તે પછી તેને જ્યાં પણ દેખાય ત્યાં ગોળી મારી દેવામાં આવે છે. પર્યાવરણવાદીઓ ના સખત વિરોધ અને અન્ય એનજીઓ સાથેની સંયુક્ત રજૂઆત અને ABKGSS ની વિવિધ સ્તરે રજૂઆત તથા સુપ્રીમ કોર્ટમાં દાખલ કરાયેલા કેસની સંયુક્ત અસર એવી થઈ કે કેન્દ્ર સરકારે મકાકા (મકાકા મુલત્તા) વાંદરાઓને હિંસક / ઉપદ્રવી જાહેર કરતા ગેઝેટને ને ફરી રિન્યુ જ ન કર્યો. આ રીતે હજારો વાંદરાઓની સામૂહિક હત્યા બંધ થઈ ગઈ હતી
02	2017	મહારાષ્ટ્રમાં પ્રાણી ઉપર પ્રિવેંશન ઓફ કુઅલ્ટી ટુ એનિમલ અને વેલ્ફેર ને લગતા વિવિધ કાયદાઓનો સખતપણે અમલ કરવા વર્ષ 2017 માં ફોજદારી જાહેર હિતની અરજી નં. (ક્રિમિનલ પબ્લિક ઇન્ટરેસ્ટ લીટીગેશન) 33/2017, વિનિયોગ પરિવાર ટ્રસ્ટ દ્વારા વિનોદ ભંવરલાલ કોઠારી પિટીશનર વિ. મહારાષ્ટ્ર રાજ્ય અને Ors. ... રીસપોન્ડેંટસ. મુંબઈ હાઈકોર્ટમાં દાખલ કરવામાં આવ્યો. આ મામલો હજુ બોમ્બે હાઈકોર્ટમાં પેન્ડિંગ છે.
03	31.7 2020 -06.12 2021	મધ્યપ્રદેશના શિવપુરી ગામ માં ડુક્કર (ભૂંડ) ની સંખ્યા ખુબ જ વધી ગઈ હતી અને તેઓનો ઉપદ્રવ, ગંદકી પણ ખુબ વધી ગયા હતા માટે લોકોની ખુબ ફરિયાદો થી તંગ આવી જઈને શિવપુરી નગરપાલિકા(મધ્યપ્રદેશ) એ 15000 થી 17000નાના-મોટા ડુક્કરોને ગોળી થી ઠાર મારવાનું કામ હાથ ધરવા 31/07/2020 ની જાહેરાત / પ્રેસ રીલીઝ દ્વારા બિડરોને (શાર્પ શુટરોને) આમંત્રિતકરવા માટે ટેન્ડર મંગાવ્યા હતાં . બધા પ્રયત્નો ના ફળસ્વરૂપ ગ્વાલિયર હાઈકોર્ટે 30મી જુલાઈ 2021 ના રોજ શિવપુરી મ્યુનિસિપલ કોર્પોરેશન દ્વારા બહાર પડેલ ભૂંડને મારવા માટેનું ટેન્ડર જ રદ કરી પાછું ખેંચવાનો આદેશ આપ્યો હતો. માનનીય હાઈકોર્ટે ભૂંડને સ્થાનાંતરિત કરવા માટે વ્યાપક યોજના સબમિટ કરવા માટે નિર્દેશો આપ્યા હતા કારણ કે નાગરિકો દરરોજ ભૂંડના જોખમનો સામનો કરી રહ્યા છે.આ માટે 6ઠ્ઠી ડિસેમ્બર, 2021 ના રોજ ABKGSS એ ભૂંડોના સ્થાનાંતરણ માટે વ્યવસ્થિત યોજના બનાવી ને આપી હતી. આખરે વાત લંબાતી જ ગઈ. શિવપુરી નગરપાલિકા દ્વારા ડુક્કરો નેમારવાના ટેન્ડર તો કોર્ટના આદેશથી રદ થઈ જ ગયા હતા, હવે ડુક્કરો ને મારે કોણ ! બધા જ જીવો બચી ગયા.
04	14.8.2018	મુંબઈ મ્યુનિસિપલ કોર્પોરેશન નો બકરી ઈદના દિવસે દેવનાર કતલખાનાની બહાર મુંબઈમાં વિવિધ સ્થળે ઈદ ની ત્રણ દિવસની ઉજવણી માટે ઘેટા/બકરાની કતલ કરવાની પરવાનગી આપવાના નિર્ણય નો ABKGSS એ વિવિધ સંસ્થાઓને જોડી બોમ્બે હાઈકોર્ટમાં નીચે જણાવેલ વિવિધ કેસ ફાઈલ કરી જોરદાર વિરોધ કર્યો હતો. અને તે માટે રિટ અરજી ઓ દાખલ કરેલ: ABKGSS અને જીવ મૈત્રી ટ્રસ્ટ દ્વારા તેની વિદ્વાન એડવોકેટ્સની ટીમ અને જીવદયાપ્રેમી સ્વયંસેવકો દ્વારા લેવામાં આવેલ સંયુક્ત પ્રયત્નો થી બોમ્બે હાઈકોર્ટ દ્વારા બકરા અને ઘેટાંની કતલને પ્રતિબંધિત કરવાના વિવિધ બેન્ચમાર્કિંગ આદેશો દ્વારા મહારાષ્ટ્રમાં બકરી ઈદના ત્રણ દિવસ દરમિયાન સોસાયટીઓમાં, ફ્લેટમાં અને ખુલ્લા સ્થળોએ કતલ થનાર લાખો જીવ બચાવ્યા જે અન્યથા કતલ / કુરબાની કરવામાં આવત.બોમ્બે

Sr no	Date	Case Details
		હાઈકોર્ટ દ્વારા 20મી જુલાઈ 2021ના રોજ ભિવંડી, નિઝામપૂરા સિટી મ્યુનિસિપલ કોર્પોરેશન અને મુંબ્રાના મ્યુનિસિપલકમિશનર દ્વારા બકરી ઈદના કતલ માટે 38 અસ્થાયી કતલખાનાની પરવાનગી આપવા સામે આ રીતે આપેલી પરવાનગી રદ કરતો આદેશ આપવામાં આવ્યો હતો આ મામલો હજુ બોમ્બે હાઈકોર્ટમાં પેન્ડિંગ છે
05	19.12 2019	બોમ્બે સબર્બન ખાટકી એસોસિએશને મટનની દુકાનો (દિવનાર કતલખાનાની બહાર) માં બકરા અને ઘેટાંની કતલ કરવાની પરવાનગી માંગવા માટે દાખલ કરાયેલા કેસને પડકાર આપતા વર્ષ 2019માં જીવન જાગૃતિ ટ્રસ્ટ દ્વારા મુંબઈ હાઈકોર્ટમાં કેસ દાખલ કરવામાં આવ્યો હતો. ABKGSS અને જીવન જાગૃતિ ટ્રસ્ટએ બોમ્બે સબર્બન ખાટકી એસોસિએશનની માંગનો વિરોધ કર્યો હતો જેમાં વિવિધ કાયદા, પ્રિવેન્શન ઓફ ક્રુઅલ્ટી ટુ એનિમલ 1960, સ્લોટર હાઉસ રૂલ્સ 2001, ફૂડ સેફ્ટી એન્ડ સ્ટાન્ડર્ડ રૂલ્સ 2011 અને એનિમલ ટ્રાન્સપોર્ટેશન રૂલ્સ જે રજિસ્ટર્ડ અને લાઇસન્સવાળા કતલખાનાની બહાર પ્રાણીઓની કતલ પર પ્રતિબંધ મૂકે છે. બોમ્બે હાઈકોર્ટે બોમ્બે સબર્બન ખાટકી એસોસિએશનની માગણીને ફગાવીને 19મી ડિસેમ્બર 2019 ના રોજ ABKGSS/જીવન જાગૃતિ ટ્રસ્ટ ની તરફેણમાં સ્પષ્ટ આદેશ આપ્યો.
06	18.08.2020	વર્ષ 18.08.2020 માં દક્ષિણ ભારતમાં મદુરાઈ શહેરનીભારતીય કલ્યાણ સંઘ નામની સંસ્થા એ WPN0.10974 અને WMP No.13341/2020 મદ્રાસ હાઈકોર્ટમાં તામિલનાડુ સરકાર સામે એક રીટ પિટિશન ફાઈલ કરી. માનનીય કોર્ટે આપણી તરફેણમાં ઐતિહાસિક આદેશ આપ્યો. કોર્ટે નીચે મુજબ વચગાળાનો આદેશ જારી કર્યો: જૈન સમુદાય માટેના પર્યુષણ પર્વના છેલ્લા દિવસે એટલે કે સંવત્સરી 22.08.2020 ના રોજ સાથે સાથે વિનાયક ચતુર્થીના દિવસે રાજ્યમાં તમામ કતલખાનાઓ બંધ રાખવામાં આવે તેવું અમે રાજ્ય સરકારને સુનિશ્ચિત કરવા નિર્દેશ કરીએ છીએ.
07	01.02. 2021	ભારતની સર્વોચ્ચ અદાલતમાંબફેલો મીટ ટ્રેડર્સ વેલ્ફેર એસોસિએશન દ્વારા રિટ પિટિશન ફાઈલ કરી (સિવિલ) નંબર 000687/2019. વર્ષ 2021 થી સુપ્રીમ કોર્ટમાં મામલો પેન્ડિંગ છે અને બફેલો મીટ ટ્રેડર્સ વેલ્ફેર એસોસિએશનને ભારતની સર્વોચ્ચ અદાલત તરફ થી કોઈ રાહત આપવામાં આવી નથી
08	10.02.2023	છેલ્લા કેટલાક વર્ષો થી ત્રિપુરા રાજ્ય ની રાજધાની અગરતલામાં ડુક્કરના માંસની માંગને પહોંચી વળવા કેરેલા રાજ્યના અર્નાકુલમ થી અગરતલા સુધી દક્ષિણ રેલવે દ્વારા જીવંત ડુક્કરનું પરિવહન થઈ રહ્યું હતું જે તેલંગાણારાજ્યના ABKGSS ના એક કાર્યકર્તા દ્વારા આપણું ધ્યાન ખેંચવામાં આવ્યું ABKGSS એ દક્ષિણ રેલ્વે બોર્ડ ને અને રેલવે મિનિસ્ટ્રી ને આ ગેરકાયદે પરિવહન ની ફરિયાદ કરી, અને રેલ્વે બોર્ડના પરિપત્ર નંબર TCR/2210.2018/07 તારીખ 22.08.2019.તરફ તેઓ નું ધ્યાન ખેંચ્યું કે જે ડુક્કરો ના રેલવે દ્વારા પરિવહન ઉપર સંપૂર્ણ પ્રતિબંધ દર્શાવતો હતો. આ સંજોગો માં અર્નાકુલમ થી અગરતલા ડુક્કરો ના રેલવે દ્વારા પરિવહન ની ગેરકાયદેસરતા અને તેના ઉલ્લંઘનો બતાવ્યા. રેલવેએ ફરિયાદની તપાસ માટે કમિટી ગઠિત કરી. ઊંડી તપાસ કરી. આપણે બધા પુરાવાઓ અને ફોટાઓ આપ્યા. રેલવે એ આપણી સમક્ષ પોતાની ભૂલ ન સ્વીકારી પણ અધિકારીઓ બરાબર સમજી ગયા. પરિણામ સ્વરૂપ માત્ર પત્ર વ્યવહાર દ્વારા લાંબા સમય થી ચાલતું અર્નાકુલમથી અગરતલા સુધી અઠવાડિયામાં એકવાર આશરે 600 ડુક્કરનું થઈ રહેલું પરિવહન દક્ષિણ રેલવે દ્વારા રોકાઈ ગયું, બંધ થઈ ગયું

Sr no	Date	Case Details
09	April 2023	14 એપ્રિલ 2023 ના ABKGSS ના વોલેન્ટિયર દ્વારા ન્યુઝ આવ્યા કે અમદાવાદ થી 11 ટ્રક 3400 જેટલા ઘેટાં અને બકરા લઈ ને નીકળી છે. આ પશુઓ રત્નાગીરીના વિજયદુર્ગ પોર્ટ થી ગેરકાયદે ગલ્ફ ના દેશો માં ઈદ ની કતલ માટે દરિયાઈ માર્ગે લઈ જવામાં આવશે. અત્યંત ટોચેના ના ભોગ બનેલા અને રોગ પ્રતિકારક શક્તિ નાશ પામવાથી પશુજન્ય રોગ નો ભોગ બનેલા અશક્ત પશુઓ ને કસ્ટમ્સ અને પશુઓના માલિકો દ્વારા ફરજિયાત રત્નાગીરી નજીકના આંગ્રે બંદરથી ટ્રકમાં ભરી અહેમદનગર અને ત્યારબાદ અહમદનગર થી ગુજરાતના નંદાસણ સુધીના અસહ્ય ગરમી અને તાપ માં પ્રવાસ કરાવવામાં આવ્યા. આ રીતે પશુધન સાથે ગંભીર દુર્ઘટનાની ઘટના અત્યંત નિંદનીય છે, પ્રાણીઓએ અત્યંત કૂરતા, ગૂંગળામણ, ભીડ અને ભૂખમરો સહન કર્યું, આ કષ્ટદાયક પ્રવાસના પરિણામે જીવલેણ રોગ ફાટી નીકળ્યો અને તેમાં સામેલ તમામ બકરા અને ઘેટાંના અકાળે મૃત્યુ થયાધ્યાન ફાઉન્ડેશન દ્વારા બોમ્બે હાઈકોર્ટમાં એક રિટ પિટિશન (ST No. 9503 of 2023) દાખલ કરવામાં આવી છે, જેમાં ABKGSS કેસની કાર્યવાહી સંભાળી રહી છે. આપણી સમર્પિત વકીલોની ટીમ કસ્ટમ સત્તાવાળાઓ સામે તેમની બેદરકારી બદલ કાનૂની કાર્યવાહી કરી રહી છે, જેણે પ્રાણીઓના મુર્ત્યુ નિપજવામાં સીધો ફાળો આપ્યો હતો. તદુપરાંત, આ કેસમાં ગેરકાયદેસર રીતે દાણચોરી કરી ને જીવિત પશુઓની નિર્ચાત સાથે સાથે રાષ્ટ્રવિરોધી ગેરકાયદેસર પ્રવૃત્તિ એક્સપોઝ થઈ. આ કેસ દ્વારા રાષ્ટ્રવિરોધી સિન્ડિકેટને પકડવામાં આવી છે. મેટર બોમ્બે હાઈકોર્ટમાં પેન્ડિંગ છે .
10	2023	આંધ્રપ્રદેશમાં મોટી આંખમાં ગધેડાની ગેરકાયદે કતલ માંસ ખાવા માટે થઈ રહી છે. આંધ્રપ્રદેશ હાઈકોર્ટમાં માં મોટી સંખ્યામાં ગધેડાની બેફામ અને પ્રચંડ કૂરતા પૂર્વક ની કતલ અટકાવવા માટે કેસ ફાઈલ કર્યો છે. PIL નંબર 133/2023 ABKGSS ની પબ્લિક ઇન્ટ્રેસ્ટ લીટીગેશન (PIL-૧૩૩) ના જવાબમાં, હાઈકોર્ટે ગુંટુર મ્યુનિસિપલ કમિશનર ને અને તેના અધિકારીઓને કાઉન્ટર એફિડેવિટ દાખલ કરવા અને નિર્દિષ્ટ સમયમર્યાદામાં જરૂરી પગલાં લેવાનો નિર્દેશ આપ્યો છે. આંધ્ર પ્રદેશના બાપટલા, ગુંટુર અને પ્રકાશમ જેવા જિલ્લાઓમાં આ ગેરકાયદે પ્રવૃત્તિઓ ખુબ ફૂલી ફાલી છે. ગુંટુરમાં અનેક સ્થળોએપોલીસે દરોડા પાડ્યા છે, મોટા જથ્થામાં ગધેડાનું માંસ જપ્ત કર્યું છે અને કતલ કરવાના હેતુથી રાખવામા આવેલા પ્રાણીઓને બચાવ્યા છે. આ કેસ આંધ્રપ્રદેશ હાઈકોર્ટમાં પેન્ડિંગ છે
11	16.4.2024	સન-૨૦૨૪ માં તાજ હોટેલમાં ટોડિવાલા ઓક્શન દ્વારા એન્ટીક વસ્તુઓની લિલામી રાખવામાં આવી હતી, જેમાં સેકડો વર્ષની પ્રાચીન આપણાં પરમાત્મા (નેમિનાથ ભગવાન, પાર્શ્વનાથ ભગવાન, ચૌમુખજી, ચોવિશી), સિદ્ધચક્રજી, દેવ-દેવીઓની મૂર્તિઓ પણ રાખવામાં આવેલ હતી. આ બાબતની જાણ થતાં લિલામીના કલાકો પહેલાં મુંબઈ હાઈકોર્ટમાં લિલામીની કાયદેસરતાં ને પડકારી સંગઠન દ્વારા પ્રતિમાઓ ના ઓક્શન સામે મનાઈહુકમ મેળવવામાં આવ્યો હતો. જે મનાઈ હુકમ આજે ચ ઓપરેટીવ છે. જૈનો ના આરાધ્ય દેવો ની પ્રચીન પ્રતિમાઓ ના ગેરકાયદે ઓક્શન કરનારા ઉપર આ મોટો ફટકો પડ્યો છે.
12	2024	સન-૨૦૨૪ માં મહાવીર ટોકિઝ દ્વારા નિર્મિત The Legacy of Mahavira નામનું એક ચલચિત્ર બનાવવામાં આવ્યું, જેમાં પ્રભુ આદિનાથ પ્રભુ, મહાવીર સ્વામિ, ગણધર ભગવંતો તથા સાધુ ભગવંતો નાં પાત્રો આજના બૉલીવુડ અભિનેતાઓ દ્વારા ભજવવામાં આવ્યા હતા. આપણાં લોકોત્તર મહાપુરુષોનાં પાત્રો સામાન્ય વ્યક્તિઓ દ્વારા ભજવવામાં આવે તે આ મહાપુરુષોનાં ગૌરવ માટે અત્યંત હાનિકારક છે. સન 2004 માં ગચ્છાધીપતિશ્રીઓ તથા આચાર્ય ભગવંતોએ મળીને સંઘને આપેલ અમૂલ્ય માર્ગદર્શન જેમાં આવા પાત્રો ભજવવાની મનાઈ ફરમાવવામાં આવેલ છે. આ કારણોસર સંગઠનના કાર્યકર્તાઓએ વિવિધ સમુદાયોના ગચ્છાધિપતિશ્રીઓ તથા આચાર્ય ભગવંતોને મળીને આ બાબતે જાગૃત કરીને તેઓના વિરોધના પત્રો મેળવ્યા. ફિલ્મના

Sr no	Date	Case Details
		સન-૨૦૨૪ માં મહાવીર ટોકિઝ દ્વારા નિર્મિત The Legacy of Mahavira નામનું એક ચલચિત્ર બનાવવામાં આવ્યું, જેમાં પ્રભુ આદિનાથ પ્રભુ, મહાવીર સ્વામિ, ગણધર ભગવંતો તથા સાધુ ભગવંતો નાં પાત્રો આજના બૉલીવુડ અભિનેતાઓ દ્વારા ભજવવામાં આવ્યા હતા. આપણાં લોકોત્તર મહાપુરુષોનાં પાત્રો સામાન્ય વ્યક્તિઓ દ્વારા ભજવવામાં આવે તે આ મહાપુરુષોનાં ગૌરવ માટે અત્યંત હાનિકારક છે. સન 2004 માં ગચ્છાધીપતિશ્રીઓ તથા આચાર્ય ભગવંતોએ મળીને સંઘને આપેલ અમૂલ્ય માર્ગદર્શન જેમાં આવા પાત્રો ભજવવાની મનાઈ ફરમાવવામાં આવેલ છે. આ કારણોસર સંગઠનના કાર્યકર્તાઓએ વિવિધ સમુદાયોના ગચ્છાધિપતિશ્રીઓ તથા આચાર્ય ભગવંતોને મળીને આ બાબતે જાગૃત કરીને તેઓના વિરોધના પત્રો મેળવ્યા. ફિલ્મના
13	28.10.2024	ગ્લુ ટ્રેપ એટલેકે એક નાના (A4 સાઈઝના) બોર્ડ ઉપર ગ્લુની પેટ્ટી ચોટાંડી દેવામાં આવે અને પેટ્ટી ઉપર ઉંદરોને આકર્ષે એવો ખાદ્ય પદાર્થ ચટાડેલો હોય. ઉંદર એ ખાદ્ય પદાર્થ થી આકર્ષાઈ એ બોર્ડ ઉપર આવે અને પેટ્ટી માં ચોંટી જાય અને દિવસો સુધી ભૂખ્યો તરસ્યો, આતંકિત થઈ પોતે જ પોતાના શરીર ને ખાઈ ખાઈ ને તડપી તડપી ને મારી જાય અથવા બીજે દિવસે એ ઉંદરને મારી નાખવામાં આવે. આ ફૂર પ્રેક્ટિસ બંધ કરવા એનિમલ વેલ્ફેર બોર્ડે સર્જ્યુલર જારી કર્યું અને આ ગ્લુ ટ્રેપ બનાવનારા ઓએ તે સર્જ્યુલર ની વિરુદ્ધમાં મુંબઈ હાઈ કોર્ટમાં અપીલ કરી. સરકારે તો સર્જ્યુલર જારી કરી હાથ ખંખેરી દીધા એવું વર્તન. આખી ભારત કૃષિ ગો સેવા સંઘ એ કેસ માં જોડાયો કે આ ફૂર પ્રેક્ટિસ બંધ થવી જ જોઈએ. કેસ મુંબઈ હાઈ કોર્ટમાં પેન્ડિંગ છે. અત્યારે આ ગ્લુ ટ્રેપ ના ઉપયોગ ઉપર પ્રતિબંધ ચાલુ છે.

THANK YOU

